



लोकमान्य लिंक्न

GUJERATI

1959-138

U.S. Infor-  
mation Serv.

A. Lincoln-Man  
of the People

LINCOLN NATIONAL  
LIFE FOUNDATION



લિંકનનો જન્મ પ્રારંભિક વસાહતીઓના એક કુટુંબમાં થયો હતો.

૧૮૦૯ના ફેબ્રુઆરીની ૧૨મીએ કેન્ટકી રાજ્યની એક કાષ્ટ-કુટિરમાં અબ્રાહમ લિંકનનો જન્મ થયો સારે અમેરિકા બાહ્યાવસ્થામાં હતું અને વિસ્તરતું જતું હતું. જમીન અને તક શોધતા પ્રારંભિક વસાહતીઓ વસવાટ કરતાં અને રાષ્ટ્રનું ચલુતર કરતાં પશ્ચિમ તરફ આગળ વધી રહ્યા હતા. આમાંના એક પ્રારંભિક વસાહતી ટોમસ લિંકન હતા. તેમણે પોતાના વધતા જતા કુટુંબને કેન્ટકીની ટેકરીઓ-માંથી પહેલાં ઇન્ડિયાના અને ત્યાંથી ઇલિનોય ખસેડી નવી સરહદ સાથે કદમ મિલાવ્યા હતા. પ્રદેશ જંગલી અને વેરાન હતો. જંગલી પ્રાણીઓ પાર વિનાનાં હતાં અને વલુખેજાં જંગલોમાંથી મહેનત કરીને ખેતરો બનાવવાનાં હતાં.

લિંકનની માતા માટે પણ એ બહુ મહેનતનું કામ હતું. માતાનું અગાઉનું નામ નેન્સી હેન્ક્સ હતું. તે એક રનેહાળ, ધાર્મિક સ્ત્રી હતી.

तेनो आंधो मज्जुत न હતો. પુત્રને ૯ વર્ષનો મૂકી તે મરણ પામી.

કિશોર લિંકન ખેતરની જિન્દગીમાં મોટા થયા. તેઓ ઘણો સમય જંગલ સાફ કરવામાં, જમીન ખેડવામાં, અનાજ વાવવામાં, અને વાડ માટે લાકડાં ફાડવામાં ગાળતા. તેમનાં અંગો ખૂણિયાવાળાં અન્યાં પણ કાંડાંઆવડાં મજ્જુત અન્યાં.

તેમનું રીતસરનું નિશાળનું ભણતર બહુ ઓછું થયું—અધું થઈને એકાદ વરસ જેટલું પણ માંડ થયું હશે. પણ તેઓ જ્ઞાનના ભૂખ્યા હતા એટલે દિવસની મહેનત પછી રાતે તેઓ વાંચતા અને શીખતા. તેઓ એક પાટિયા પર દાખલા ગણતા ને પછી ભૂંસી નાખતા અને એ રીતે ગણિત શીખ્યા. તેઓ પાડોશીઓ પાસેથી પુસ્તકો માગી લાવતા. પાછળથી એક મિત્રને એમણે કહેલું : “૫૦ માઇલના ગાળામાં જે જે ચોપડીઓ હોવાની મને ખબર પડી તે બધી મેં

બાળપણમાં તેઓ સરહદ પાસે મોટા થયા.



વાંચી નાખી હતી.” તેમની અપર માએ અને તેમના પિતાએ તેમની જ્ઞાનપિપાસાને ઉત્તેજન આપ્યું.

૧૯ વર્ષની વયે આ યુવાન સરહદી માણસના વિચારો અહારની દુનિયા તરફ વળ્યા. એક હોડીમાં બેસીને અબ્રાહમ લિંકન મિસિસિપી નદીમાં ૧૮૦૦ માઇલનો પ્રવાસ કરી ન્યૂ ઓર્લીઅન્સ પહોંચ્યા. ઇલિનોય પાછા ફરી તેમણે ખેતર છોડ્યું અને ન્યૂ સાલેમ તરફ પ્રયાણ કર્યું. યાં જઈ નાનાંનાનાં કામ કરીને, મોજણી કરીને, દુકાને બેસીને તેમણે ગુજરાન ચલાવ્યું અને તે અધો વખત કાયદાનો અભ્યાસ કર્યો. એક દુકાનના ભાગીદારે દેવાળું કાઢ્યું ત્યારે લિંકને પોતે એનું મોટું દેવું માથે લઈ લીધું અને ૧૫ વર્ષ પછી ભરપાઈ કર્યું.

લિંકન હંમેશાં લોકોમાં પ્રિય હતા એટલે તેમને વિરોધી ઇન્ડિયનો સામે લડવા માટે જીભી કરેલી સ્થાનિક લોકસેનાના નાયક બનાવવામાં

દુનિયામાં પોતાની મેળે જ પોતાનો રસ્તો કરતાં એ શીખ્યા.





તેઓ એક નેતા તરીકે બહાર આવ્યા અને રાજ્યની ધારાસભામાં ચૂંટાઈ આવ્યા.

આવ્યા. તેઓ સરસ રીતે વાર્તા કહી શકતા અને જાહેર ચર્ચામાં ઝગઝગી બેસતા. તેમના મિત્રોએ તેમને જાહેર પદ માટે ચૂંટણીમાં બિલા રહેવા પ્રેર્યાં.

૨૩ વર્ષની વયે લિંકન રાજ્યની ધારાસભાની ચૂંટણીમાં બિલા રહ્યા અને હાર્યાં. તે પછીની ૧૮૩૪ની ચૂંટણીમાં પણ એ બિલા રહ્યા અને જીલ્યા. રાજ્યના પાટનગરમાં રહેવા ગયા ત્યારે એમની સ્થિતિ એટલી ગરીબ હતી કે કોઈના માગી લીધેલા ધોગ પર એસી એ ઊલકામાં પોતાનો સામાન નાખી એમને ત્યાં જવું પડ્યું અને એક મિત્રને ઘેર જમવું પડ્યું. એમની સ્થિતિ સુધરી ત્યારે તેમણે મેરી ટોડ સાથે લગ્ન કર્યું. એમને ચાર પુત્રો થયા તેમાંથી એક જ પુખ્ત વયનો થવા જીવ્યો.

ધારાસભાના ક્ષેત્રમાં તેમની શક્તિ અને તેમનું ઝડપણ વૃદ્ધિ

પામ્યાં અને લખાતા અને બોલાતા શબ્દના તે સ્વામી બન્યા. ધારા-  
ગૃહમાંના તેમના પક્ષના નેતા તરીકે તેમની વરણી થઈ. એ પક્ષ  
લઘુમતીમાં હતો. એમના અનુભવે લોકશાહીના પાયા તરીકે જનતાના  
સામુદાયિક ઉદાપણમાં તેમની શ્રદ્ધા દૃઢ કરી.

ચાર વાર ધારાસભામાં ચૂંટાયા પછી લિંકને પોતાની વધતી જતી  
વકીલાત સંભાળવા માટે ધારાસભા છોડી. તેમણે જખરી યાદશક્તિ,  
એકાગ્રતાની શક્તિ અને કોઈ પણ પ્રશ્નના હાર્દ સુધી પહોંચવાની  
શક્તિ દર્શાવી અને શાણપણ, અનુકંપા તથા પ્રામાણિકતા માટે  
નામના મેળવી.

તેમણે તટકાલીન બનાવોમાં જીવંત રસ બળવી રાખ્યો અને વક્તા  
તરીકે એમની માગણી એકધારી ચાલુ રહી. વિચારની સ્પષ્ટતા,

ગ્રામપ્રદેશમાં કામ કરતા વકીલ તરીકે તેમને વિચાર કરવાનો સમય  
મળી રહેતો.





ગુલામીની પદ્ધતિમાં માણસોને મિલકત ગણવામાં આવતા.

અણીદાર શબ્દપ્રયોગો અને અંતરિયાળ પ્રદેશનાં ટૂંકાં ધારદાર વાક્યોને લીધે તેમને અનુયાયીઓની વિશાળ સંખ્યા પ્રાપ્ત થઈ. એ દિવસોમાં વકીલો અને ન્યાયાધીશો કેસ ચલાવવા માટે ઘોડે બેસીને શહેરેશહેર જતા. આ રીતે જતી વખતે લિંકનને ઐચિલ અને ન્યાય વિષે વિચાર કરવાનો અને દૂરગામી પરિણામો લાવનારી રાજકીય ફિલસૂફી ધડવાનો વખત મળતો.

એમણે વિચારેલી એક વસ્તુ ગુલામી હતી. એક સદી પહેલાનું અમેરિકા અડધું ગુલામો રાખનારું અને અડધું સ્વતંત્ર હતું. મૂળ ગુલામો વેચનારા યુરોપીય વેપારીઓએ આફ્રિકામાંથી આણેલા બહુસંખ્ય હાથીઓ દક્ષિણના કૃષિઅર્થતંત્ર માટે સસ્તી મજૂરીનું સાધન બની રહ્યા હતા.






લિંકનને વોશિંગ્ટનનો પહેલો અનુભવ સંસદના સભ્ય તરીકે થયો.

પણ ગુલામીએ એક મુશ્કેલ પ્રશ્ન ઊભો કર્યો. ગુલામી સ્વાતંત્ર્યના જાહેરનામાની અને બંધારણની ભાવનાથી વિરુદ્ધ હતી. તેમ છતાં દક્ષિણના ખેડૂતો પોતાના ગુલામોને ન્યાયપૂર્વક મેળવેલી મિલકત સમજતા. લિંકને લાંબા સમય સુધી ઊંડો વિચાર કર્યો અને પછી પોતાનું વલણ નક્કી કરી લીધું : “ જો ગુલામી ખોટી ન હોય તો પછી કશુંયે ખોટું નથી.” વિસ્તૃત બનતા જતા અમેરિકાના નવા પ્રદેશોમાં ગુલામીને પ્રસરતી અટકાવવાની ચળવળમાં તે જોડાયા.

નવા પશ્ચિમી વિસ્તારોમાં ગુલામી દાખલ કરવાની દિશામાં સંજોગો



રાજકીય તખ્તા ઉપર તેઓ પોતાના વિચારોને કસોટીએ ચઢાવે છે.  
તેમનું સૂત્ર છે: “સમાન અધિકારો અને સુક્ર પ્રદેશ.”

ગતિ કરી રહ્યા છે એમ લાગ્યું ત્યારે લિંકન રાજકારણમાં પુનઃ પ્રવેશ કરવા પ્રેરાયા. તેઓ અમેરિકાની સંસદની ચૂંટણીમાં ઊભા રહ્યા અને ચૂંટાયા. સંસદના સભ્ય તરીકે તેમણે કોલમ્બિયા જિલ્લામાંથી ગુલામી નાબૂદ કરવાની માગણી કરતો ખરડો રજૂ કર્યો. આ ખરડો ઊડી ગયો પણ વર્ષો પછી એવો જ ખીજો ખરડો કાયદાનું રૂપ પામ્યો.

સંસદમાં એક મુદત પૂરી કર્યા પછી લિંકને ખાનગી વહીલાતમાં પાછા ફરવાનું પસંદ કર્યું. પછીથી તેમણે એક નવી રાજકીય સંસ્થા, રિપબ્લિકન પક્ષ, સ્થાપવામાં મદદ કરી. ૧૮૫૮માં એમના પક્ષે એમને ધલિનોયમાંથી સેનેટની ચૂંટણી માટે ઊભા કર્યા. ખીજા મુખ્ય

# LINCOLN DOUGLAS DEBATE



જ્યાં ચર્ચા ઝોકવાતી ત્યાં આખા રાજ્યમાંથી અને આસપાસના પ્રદેશમાંથી લોકો ટોળે વળતા.

રાજકીય પક્ષ ડેમોક્રેટિક પક્ષે સ્ટીફન એ. ડગ્લાસને ઊભા કર્યાં. આ એ માણસો વચ્ચે આખા ઇલિનોયમાં યોજાયેલી સાત ચર્ચાઓએ ગુલામીના ઝૂંબી રહેલા પ્રશ્નને લોકોના મનમાં સ્પષ્ટતાથી કોતરી દીધી.

ડગ્લાસની દલીલ એવી હતી કે નવા પ્રદેશના લોકોએ ગુલામ રાખવા કે નહિ તે નક્કી કરવાનો તેમને અધિકાર હોવો જોઈએ. લિંકને કહ્યું કે કોઈ પણ માણસને ખીજના માલિક થવાનો અધિકાર નથી, ગુલામી ખરાબ છે અને તેનો વિસ્તાર કરવાને બદલે ધીમે ધીમે તેનો અંત લાવવો જોઈએ. દક્ષિણના ગુલામમાલિકો પ્રત્યે તેમને સહાનુભૂતિ હતી પણ તેમણે કહ્યું કે ગુલામોના માલિકોને તેમના નુકસાનનો બદલો મળે એવી કોઈ રીત શોધી કાઢવી જોઈએ.

આ ચર્ચાઓએ રાષ્ટ્રના આત્માને જાગ્રત કર્યો અને અધ્રાહમ લિંકને મોખરે આણ્યા. ઝુંબેશ પૂરી થયા પછી મતદાન થયું અને થોડાક મતથી ડગ્લાસની જીત થઈ. પણ લિંકને થોડા જ વખતમાં

એથી ઘણું મોટું માન મળવાનું હતું અને તે યુનાઇટેડ સ્ટેટ્સના સોળમા પ્રમુખ બનવાનું.

૧૮૬૧ના માર્ચની ૪થીએ અબ્રાહમ લિંકન રાષ્ટ્રના ૧૬મા પ્રમુખ તરીકેનું મંગળ પ્રવચન કરવા માટે અડધા બંધાયેલા કેપિટોલમાં ઘોડે બેસીને ગયા. આગળ પડેલા જોખમી સમયમાંથી યુનાઇટેડ સ્ટેટ્સને દોરી જવા માટે તેમના જૂના પ્રતિસ્પર્ધી ડગલાસની સામે તેઓ ચૂંટાઈ આવ્યા હતા.

દેશમાં ગુલામીના પ્રશ્ન ઉપર કડવાશ ધણી વધી ગઈ હતી. અંતિમવાદીઓ શોરબકોર કરતા હતા; લાગણીએ વિવેકબુદ્ધિને ઢાંકી દીધી હતી. ઉત્તર અને દક્ષિણ વચ્ચે લાંબા સમયથી ઝઝૂમી રહેલો ભાગલાનો ભય હવે હાથવેતમાં હતો. સાત દક્ષિણી રાજ્યોએ સંઘમાંથી છૂટાં પડી “કોન્ફેડરેટ સ્ટેટ્સ ઓફ અમેરિકા”ની રચના કરી. બીજાં

રાષ્ટ્રના પ્રમુખ તરીકે ચૂંટાયેલા લિંકનને વણબેઠતા બુદ્ધની કુરુણ અગ્નિપરીક્ષામાંથી પસાર થવાની ફરજ પડી.





યુદ્ધ બહુ કડકતાથી ભરેલું હતું પણ તેમણે સતત નૈતિક નેતૃત્વ પૂરું પાલ્યું.

ચાર રાજ્યો તરત એમાં જોડાયાં. લિંકને તેમને ફરી વિચાર કરવાની વિનતિ કરી. લિંકને કહ્યું : “ આંતરવિગ્રહનો મહત્વનો પ્રશ્ન હવે મારા નહિ પણ તમારા હાથમાં છે. ”

પણ યુદ્ધ તો આવ્યું. માનવગત પ્રત્યે આટલો બધો પ્રેમ ધરાવનાર લિંકને માથે ચાર વર્ષના ભયાનક યુદ્ધની વેદનામાંથી દેશને દોરવાની જવાબદારી આવી.

શરૂઆતમાં ઉત્તર પાસે વધુ સાધનસામગ્રી હોવા છતાં કલ્પનાશીલ લશ્કરી નેતાગીરીની ખામી હતી એટલે તેને પરાજયો ખમવા પડ્યા. ઉત્તરનાં સૈન્યોએ પશ્ચિમ કોન્ફેડરેશીના અમુક ભાગને અલગ પાડી દીધો છતાં દક્ષિણી સૈન્યો મોટી સંખ્યામાં ઉત્તર તરફ ધસ્યાં.


વોશિંગ્ટનમાં પ્રમુખ મુશ્કેલીથી મોર્ગ કાઢતા હતા. તેમણે એક વિજેતા લશ્કરી સેનાપતિની શોધ આદરી, ઉત્તરના હેતુને રાજકીય

ઝઘડો બનતો અટકાવ્યો, દક્ષિણ પ્રત્યે વેરવૃત્તિ રાખવાના વલણનો સામનો કર્યો અને લોકશાહી સરકારના સિદ્ધાન્તો પકડી રાખ્યા.

લિંકનનો સૌથી પહેલો મહાન હેતુ સંઘને બચાવવાનો હતો. અને ૧૮૬૨ સુધીમાં તેમને ખાતરી થઈ ગઈ કે બીજાં હેતુ ગુલામોને મુક્ત કરવાનો હતો. તેમની રીત પ્રમાણે તેમણે તો ગુલામોને ધીમે ધીમે મુક્ત કરવાનું પસંદ કર્યું હોત. પણ દક્ષિણ એ યોગના સ્વીકારે તેમ ન હતું.

એટલે ૧૮૬૩ ના જાન્યુઆરીની ૧ લી તારીખે તેમણે અમેરિકાની તવારીખના એક મહાન દસ્તાવેજરૂપ મુક્તિના જાહેરનામા ઉપર સહી કરી. આ જાહેરનામાએ દક્ષિણના ગુલામોને મુક્ત કર્યા અને યુદ્ધને એક નવો નૈતિક અર્થ આપ્યો. માનવની મુક્તિ માટેની લગાઈમાં એક નવો માધ્યસ્તંભ સોંપાયો. પાછળથી અંધારણમાં સુધારો કરી અમેરિકાના

યુદ્ધની મધ્યમાં—મુક્તિ.





તમામ ભાગોમાં ગુલામીની કાયમ માટે મનાઈ કરવામાં આવી.  
લિંકનને આશા હતી કે માલિકોને વળતર અપાશે.

યુદ્ધની બાજુ બદલાઈ ગઈ હતી. સંઘસરકારે કરેલી દરિયાઈ નાકાબંધીએ દક્ષિણના વેપારને ખોરવી નાખ્યો હતો. જમીન ઉપર સંઘસરકારનાં સૈન્યોએ પશ્ચિમમાંથી ડિનારા તરફ આક્રમણ કરી ડોન્કેડરેટ સૈન્યોને વિભક્ત કરી નાખ્યાં અને દક્ષિણી સૈન્યોને ઘેરી લેવા ઉત્તર તરફ વળાંક લીધો.

લિંકન ખુવારીની વધતી જતી યાદી ખિન્ન હૃદયે જોઈ રહેતા હતા. પણ તેમના ખેદમાંથી તેમણે તેમણે તમામ રાષ્ટ્રો માટે એક અભિગત લોકશાહી આદર્શનું ઉચ્ચારણ કરવાની પ્રેરણા મેળવી. ૧૮૬૩ની શરદઋતુમાં તેમણે ગેટિસ્બર્ગ (પેન્સિલવેનિયા) ખાતે પ્રતિજ્ઞા કરી કે “ઈશ્વરની રાહગીરી નીચે આ રાષ્ટ્રમાં મુક્તિનો પુનરવતાર થશે

શોકની વચ્ચે—લોકશાહી આદર્શ.





આખરે શાંતિ અને પુનર્જનનાનું આગમન થયું.

અને...લોકોની, લોકો વડે અને લોકો માટે ચાલતી સરકાર આ દુનિયા પરથી નાશ નહિ પામે.”

૧૮૬૫ માં યુદ્ધથી છિન્નભિન્ન થયેલા આ મુલકમાં અંતે શાંતિ સ્થપાઈ. દેશ ફરી પાછો એક બન્યો. પાછાં ફરેલાં રાજ્યોને તરત સ્વશાસન મળે, સંઘ પ્રત્યે વફાદારી જાહેર કરનાર સૌને માફી મળે, હાબસીઓને પોતાની નવી સ્થિતિને અનુકૂળ બનવામાં મદદ થાય અને દક્ષિણને આર્થિક રીતે પગભર થવામાં મદદ થાય એવી પુનર્જનનાની ઉદાર યોજના પ્રમુખે તૈયાર કરી નાખી.

લિંકને પોતાના ખીજા મંગળ પ્રવચનમાં પોતાનો માર્ગદર્શક સિદ્ધાંત બતાવ્યો હતો : “કોઈ પ્રત્યે દ્વેષ વિના, સૌની પ્રત્યે અનુકંપાપૂર્વક આપણે રાષ્ટ્રના ઘા પર પાટાપિંડી કરવા લાગી જઈએ; આપણી અંદરઅંદર અને તમામ દેશો સાથે ન્યાયી અને ચિરંજીવ શાંતિ સિદ્ધ કરે અને ટકાવે એવું બધું કરી છૂટીએ.”




પણ પોતાનું સ્વપ્ન સાકાર થતું જોવા લિંકન જીવવાના ન હતા. તેમની પ્રમુખપદની ખીજ મુદત શરૂ થયા પછી એક મહિનાં બાદ, અને યુદ્ધ પૂરું થયા પછી પાંચ જ દિવસ બાદ, તેઓ વોશિંગ્ટનની એક નાટકશાળાની ધ્વજોથી શણગારેલી ઓકસમાં બેઠા હતા ત્યારે એક અત્તી દક્ષિણવાસીએ તેમનું ખૂન કર્યું.

ધડકો થયો ત્યારે બધાની આંખો રંગભૂમિ પર હતી. પ્રમુખ પોતાની ખુરશીમાં આગળ નમી ગયા. ખૂની ભાગી ગયો. પાછળથી તેની ધરપકડ વખતે થયેલી ઝપાઝપીમાં તે માર્યો ગયેલો. લિંકનને નાટકશાળાની સામેના એક ઘરમાં લઈ જવામાં આવ્યા. ત્યાં તેઓ આખી રાત શાંત પડ્યા રહ્યા. આખું રાષ્ટ્ર શોકમાં ગરકાવ થઈ ગયું. ખીજે દિવસે સવારે ભાનમાં આવ્યા સિવાય જ લિંકન મૃત્યુ પામ્યા. તેમના મંત્રીમંડળના એક સભ્યે ધીમેથી કહ્યું : “હવે તેઓ અમર બની ગયા છે.”

“હવે તે અમર બની ગયા છે.”





લોકમાન્ય લિંકન.

એમ લખાયું છે કે લિંકન જરાક ઉચ્ચતર સામાન્ય માનવી હતા. તેઓ સામાન્ય જનસમુદાયમાંથી આવેલા એટલે તેઓ મનુષ્યોની સમસ્યાઓ સમજતા અને દુઃખ પ્રત્યે હમદર્દી ધરાવતા. એમના ચિત્તમાં એક સિદ્ધાન્ત ઊંડાં મૂળ નાખીને પડેલો કે પ્રત્યેક મનુષ્ય ઈશ્વરની દૃષ્ટિમાં સમાન જ જન્મે છે અને તેને પોતાનું ભાવી ઘડવાની સમાન તક હોવી જોઈ એ.

સહિષ્ણુતામાંની તેમની માન્યતાએ, લોકશાહીની પ્રક્રિયામાં એમની શ્રદ્ધાએ, હક્ક માટે લડવાની તેમની તત્પરતાએ અમેરિકાવાસીઓની કેટલીયે પેઢીઓને પ્રેરણા આપી છે. માનવીની ભલાઈમાં તેમની શ્રદ્ધા જ અમેરિકાની માન્યતાના કેન્દ્રમાં રહેલી છે. લિંકનના જીવન ઉપર દૃષ્ટિપાત કરવો એ એક રાષ્ટ્રના આત્માની નજીક જઈ તેને સ્પર્શ કરવા સમાન છે.

71.2009.084.10619

PRODUCED BY THE UNITED STATES INFORMATION SERVICE